

കുടുംബശ്രീ പ്രതിധ്വനി



www.kudumbashree.org

ലക്കിം: 81

നോർക്ക റൂട്ട്സുമായി ചേർന്ന് പ്രവാസി ഭദ്രത സ്കീം - പേൾ നടപ്പാക്കാൻ കുടുംബശ്രീ

കോവിഡ് -19 മഹാമാരിയുടെ പശ്ചാത്തലത്തിൽ തൊഴിൽ രഹിതരായി സംസ്ഥാനത്ത് തിരികെയെത്തിയവരും നാട്ടിൽ എത്തിയശേഷം മടങ്ങിപ്പോകാൻ കഴിയാത്തവരുമായ മലയാളി പ്രവാസികളുടെ സമഗ്ര പുനരധിവാസം ലക്ഷ്യമിട്ട് നോർക്ക റൂട്ട്സ് ആവിഷ്കരിച്ച നോർക്ക- പ്രവാസി ഭദ്രത സംരംഭകതാ സഹായ പദ്ധതികളുടെ ഉദ്ഘാടനം മുഖ്യമന്ത്രി പിണറായി വിജയൻ നിർവഹിച്ചു. കുടുംബശ്രീയിലൂടെ സൂക്ഷ്മ സംരംഭങ്ങൾ ആരംഭിക്കാൻ രണ്ട് ലക്ഷം രൂപ വരെ പലിശരഹിത വായ്പയും സംരംഭകതാ പരിശീലനമുൾപ്പെടെയുള്ള പിന്തുണയുമാണ് പ്രവാസി ഭദ്രത നാനോ എന്റർപ്രൈസ് അസിസ്റ്റന്റ് പദ്ധതി (പേൾ - പ്രവാസി എന്റർപ്രൈസ്) ഓഗ്മെന്റേഷൻ ആൻഡ് റീഫോർമേഷൻ ഓഫ് ലൈവ്ലിഹുഡ്) മുഖേന ലഭിക്കുന്നത്. ഓഗസ്റ്റ് 26ന് തിരുവനന്തപുരം മാസ്കറ്റ് ഹോട്ടലിൽ നടന്ന ചടങ്ങിൽ ഇത് സംബന്ധിച്ച ധാരണാപത്രം കുടുംബശ്രീ എക്സിക്യൂട്ടീവ് ഡയറക്ടർ പി.ഐ. ശ്രീവിദ്യ ഐ.എ.എസും നോർക്ക റൂട്ട്സ് ചീഫ് എക്സിക്യൂട്ടീവ് ഓഫീസർ കെ. ഹരികൃഷ്ണൻ നമ്പൂതിരിയും കൈമാറി.

വ്യവസായ വകുപ്പ് മന്ത്രി പി. രാജീവ് അധ്യക്ഷനായ ചടങ്ങിൽ തദ്ദേശ സ്വയംഭരണ, ഗ്രാമവികസന, എക്സൈസ് വകുപ്പ് മന്ത്രി എം.വി. ഗോവിന്ദൻ മാസ്റ്റർ ഓൺലൈനായി പങ്കെടുത്ത് മുഖ്യ പ്രഭാഷണം നടത്തി. വ്യവസായം- നോർക്ക വകുപ്പ് പ്രിൻസിപ്പൽ സെക്രട്ടറി കെ. ഇളങ്കോവൻ സ്വാഗതം ആശംസിച്ചു.

കുടുംബശ്രീ ജില്ലാ മിഷനുകൾ വഴിയാകും പ്രവാസികളുടെ സാമ്പത്തിക സുരക്ഷാ പദ്ധതി



മുഖ്യമന്ത്രി പിണറായി വിജയൻ ഉദ്ഘാടനം ചെയ്തു

തി മുഖേന വായ്പയും മറ്റ് സഹായങ്ങളും ലഭ്യമാക്കുന്നത്. തൊഴിൽ നഷ്ടമായി നാട്ടിലെത്തിയ പ്രവാസികളിൽ നല്ലൊരു വിഭാഗം വിദേശത്ത് അവിദഗ്ധ മേഖലകളിൽ കുറഞ്ഞ വരുമാനത്തിൽ ജോലി ചെയ്തിരുന്നവരാണ്. അവർക്ക് കുടുംബശ്രീ വഴി നൽകുന്ന വായ്പാ പദ്ധതി ഏറെ ഗുണകരമാകും.

കുടുംബശ്രീയുടെ ഭാഗമായി പുതുതായി രൂപം കൊള്ളുന്ന യുവതീ ഗ്രൂപ്പിലെ അംഗങ്ങൾ, അവരോ അവരുടെ കുടുംബാംഗങ്ങളോ തൊഴിൽരഹിതരായ പ്രവാസികളാണെങ്കിൽ ഈ പദ്ധതിയിലൂടെ സംരംഭങ്ങൾ ആരംഭിക്കുന്നതിനുള്ള സാമ്പത്തിക സഹായം ലഭിക്കും. തൊഴിൽരഹിതരായ പ്രവാസികളുടെ അരക്ഷിതാവസ്ഥ ലഘൂകരിക്കുക, തൊഴിൽരഹിതരായി നാട്ടിൽ തിരികെയെത്തിയ പ്രവാസികൾക്ക് വരുമാനദായക പ്രവർത്തനങ്ങൾ നടത്താൻ പലിശരഹിത വായ്പ ലഭ്യമാക്കുക. സംരംഭം തുടങ്ങുന്നതി

നാവശ്യമായ നൈപുണ്യ പരിശീലനം ലഭ്യമാക്കുക. തൊഴിൽരഹിതരായ പ്രവാസികൾക്ക് സ്ഥിരവരുമാനം ലഭിക്കുന്നതിലൂടെ സാമ്പത്തിക സ്വാശ്രയതം ഉറപ്പുവരുത്തുക തുടങ്ങിയ ലക്ഷ്യങ്ങളാണ് പ്രവാസി ഭദ്രത-നാനോയ്ക്കുള്ളത്.

പ്രവാസി ഭദ്രത മൈക്രോ, കെ.എസ്. ഐ.ഡി.സിയുമായി ചേർന്ന് പ്രവാസി ഭദ്രതാ-മെഗാ എന്നീ പദ്ധതികളും നോർക്ക റൂട്ട്സ് നടപ്പിലാക്കുന്നുണ്ട്. ഇത് സംബന്ധിച്ച ധാരണാപത്രം കെ.എസ്.ഐ.ഡി.സി എം.ഡി രാജമാണിക്യം ഐ.എ.എസും നോർക്ക റൂട്ട്സ് ചീഫ് എക്സിക്യൂട്ടീവ് ഓഫീസർ കെ. ഹരികൃഷ്ണൻ നമ്പൂതിരിയും കൈമാറി. നോർക്ക റൂട്ട്സ് റെസിഡന്റ് വൈസ് ചെയർമാൻ കെ. വരദരാജൻ ചടങ്ങിൽ ആശംസ പറഞ്ഞു. നോർക്ക റൂട്ട്സ് ചീഫ് എക്സിക്യൂട്ടീവ് ഓഫീസർ കെ. ഹരികൃഷ്ണൻ നമ്പൂതിരി കൃതജ്ഞത അറിയിച്ചു.

കുടുംബശ്രീ ഓണം വിപണനമേളകളിലൂടെയും ഓണച്ചന്തകളിലൂടെയും 12.45 കോടി രൂപയുടെ വിറ്റുവരവ്

ഓണക്കാലത്ത് കുടുംബശ്രീ നടത്തിയ ഓണം വിപണനമേളകളിലൂടെയും ഓണച്ചന്തകളിലൂടെയും 12.45 കോടി രൂപയുടെ വിറ്റുവരവ്. കുടുംബശ്രീ സംരംഭകർക്കും കൃഷിസംഘാംഗങ്ങൾക്കും മികച്ച വിപണനത്തിനുള്ള അവസരം ഒരുക്കുന്നതിനായി ഓഗസ്റ്റ് 16 മുതലാണ് ഓണം വിപണന മേളകൾ, ഓണച്ചന്തകൾ എന്നിവ സംഘടിപ്പിച്ചത്. തദ്ദേശ സ്ഥാപനതലത്തിലും ജില്ലാതലത്തിലും സാധ്യമാകുന്നിടങ്ങളിലെല്ലാം കോവിഡ് മാനദണ്ഡങ്ങൾ പാലിച്ചായിരുന്നു മേളകളുടെ സംഘാടനം.

കുടുംബശ്രീ മാത്രമായും സല്ലെക്ടോ, കൃഷിവകുപ്പ് തുടങ്ങിയ വിവിധ വകുപ്പുകളുമായി സംയോജിപ്പിച്ചും ഓണം വിപണന മേളകൾ സംഘടിപ്പിച്ചിരുന്നു. ആകെ 905 ഓണം വിപണനമേളകൾ തദ്ദേശ സ്ഥാപനങ്ങളിൽ അതാത് സി.ഡി.എസിന്റെ നേതൃത്വത്തിൽ സംഘടിപ്പിച്ചു. കൂടാതെ 21 ജില്ലാതല മേളകളും ഒരുക്കി. ഇതിൽ ആകെ 9,64,29,930 രൂപയുടെ വിറ്റുവരവ് നേടി. 19,704 സംരംഭകരുടെ ഉത്പന്നങ്ങളും 16,434 കൃഷി സംഘങ്ങളുടെ പച്ചക്കറി ഉത്പന്നങ്ങളും ഓണം വിപണന മേളകളിലൂടെ ലഭ്യമാക്കി. മലപ്പുറം, കൊല്ലം ജില്ലകളിലായി ഒമ്പത് സി.ഡി.എസുകളിൽ ഓർഡർ അനുസരിച്ച് വിവിധ കുടുംബശ്രീ ഉത്പന്നങ്ങളടങ്ങിയ 2429 കിറ്റുകളും അതാത് സി.ഡി.എ



സിന്റെ നേതൃത്വത്തിൽ തയ്യാറാക്കി ആവശ്യക്കാരിലേക്ക് എത്തിക്കുകയും ചെയ്തു.

കുടുംബശ്രീ കൃഷി സംഘങ്ങളുടെ (ജോയിന്റ് ലയബിലിറ്റി ഗ്രൂപ്പ്-ജെ.എൽ.ജി) ഉത്പന്നങ്ങൾക്ക് പ്രാധാന്യം നൽകി സി.ഡി.എസ് തലത്തിൽ സംഘടിപ്പിച്ച ഓണച്ചന്തകളിലൂടെ 2,80,61,461.4 രൂപയുടെ വിപണനവും നടത്തി. 27,442 കൃഷി സംഘങ്ങളുടെ 7.53 ലക്ഷം കിലോഗ്രാം ഉത്പന്നങ്ങളാണ് ഈ ചന്തകളിലൂടെ ഓണക്കാലത്ത് പൊതുജനങ്ങൾക്കായി ലഭ്യമാക്കിയത്.



ആലപ്പുഴ നഗരസഭയിലെ മഹിളാ മന്ദിര അന്തേവാസികളുടെ “മഹിളാ - ശ്രേയസ്” അച്ചാർ യൂണിറ്റിന് തുടക്കം

ദേശീയ നഗര ഉപജീവന പദ്ധതിക്ക് (എൻ.യു.എൽ.എം) കീഴിൽ ആലപ്പുഴ നഗരസഭയിലെ മഹിളാ മന്ദിരത്തിലെ അന്തേവാസികളുടെ മഹിളാ- ശ്രേയസ് അച്ചാർ യൂണിറ്റിന് തുടക്കമായി. നേരത്തേ എൻ.യു.എൽ.എം ന്റെ ഭാഗമായി മഹിളാ മന്ദിരത്തിലെ അന്തേവാസികളെ ചേർത്ത് മഹിളാശക്തി ‘ അയൽക്കൂട്ടം രൂപീകരിച്ചിരുന്നു. പോക്സോ കേസ് ഇരകൾ, വിവിധ കേസുകളിൽ ഉൾപ്പെട്ട് ഒറ്റപ്പെട്ടുപോയവർ, പല ഇടങ്ങളിൽ നിന്ന് അക്രമങ്ങൾ നേരിടേണ്ടി വന്നവർ, ജീവിതം മുന്നോട്ട് കൊണ്ടുപോകാൻ, അല്ലെങ്കിൽ അതിജീവിക്കാൻ മറ്റു മാർഗ്ഗങ്ങൾ ഇല്ലാത്തവർ എന്നിങ്ങനെ പാർശ്വവൽക്കരിക്കപ്പെട്ടവരെ കണ്ടെത്തി അവർക്ക് സാമ്പത്തിക സാത്വര്യവും അതുവഴി നിലനിൽപ്പും ഉറപ്പാക്കുക എന്നത് ആലപ്പുഴ നഗരസഭയിലെ എൻ.യു.എൽ.എം ടീമിന്റെ പ്രധാന ലക്ഷ്യങ്ങളിൽ ഒന്നായിരുന്നു.



ഇതിന്റെ ഭാഗമായാണ് മഹിളാ മന്ദിര അന്തേവാസികൾക്ക് ഭക്ഷ്യ സംസ്കരണത്തിൽ പരിശീലനം ലഭ്യമാക്കി, അച്ചാർ യൂണിറ്റ് ആരംഭിച്ചത്. സംരംഭത്തിന്റെ ഉദ്ദേശ്യം നഗരസഭാ ചെയർപേഴ്സൺ സൗമ്യരാജ് നിർവഹിച്ചു. ഭക്ഷ്യമന്ദിര സ്റ്റാൻഡിങ് കമ്മിറ്റി ചെയർമാൻ എ. ഷാനവാസ്, നഗരസഭാ സെക്രട്ടറി നീതു ലാൽ, വാർഡ് കൗൺസിലർ നിസാർ, സി.ഡി.എസ് ചെയർപേഴ്സൺ സുജാത, സിറ്റി പ്രോജക്ട് ഓഫീസർ വർഗീസ് കെ.പി, എൻ.യു.എൽ.എം മാനേജർ ശ്രീജിത്ത്, കമ്മ്യൂണിറ്റി ഓർഗനൈസർ ആശ, മൾട്ടി ടാസ്ക് പേഴ്സൺ സുര്യ എന്നിവരും ചടങ്ങിൽ പങ്കെടുത്തു.

അവസാന തീയതി

സെപ്റ്റംബർ 15

കുടുംബശ്രീ ഒരു പ്രവർത്തനങ്ങളുമായി ബന്ധപ്പെട്ട ചിത്രങ്ങളാണ് അയക്കേണ്ടത്

കുടുംബശ്രീ ഒരു നേർച്ചിത്രം

ഫോട്ടോഗ്രഫി മത്സരം

ഫോട്ടോഗ്രഫി മത്സരം 4

ഒന്നാം സ്ഥാനം **25,000 രൂപ**

രണ്ടാം സ്ഥാനം **15,000 രൂപ**

മൂന്നാം സ്ഥാനം **10,000 രൂപ**

ശ്രേഷ്ഠനായ മൂന്നാം സ്ഥാനം **10 പേർക്ക് 2000 രൂപ**

കുടുംബശ്രീ വിവരങ്ങൾക്ക് സന്ദർശിക്കുക

www.kudumbashree.org/photography2021

കുടുംബശ്രീ ഒരു നേർച്ചിത്രം ഫോട്ടോഗ്രഫി മത്സരം, നാലാം സീസൺ സെപ്റ്റംബർ 15 വരെ എൻട്രികൾ അയയ്ക്കാം

കുടുംബശ്രീ ഒരു നേർച്ചിത്രം ‘ഫോട്ടോഗ്രഫി മത്സരത്തിന്റെ നാലാം സീസണിലേക്ക് എൻട്രികൾ അയയ്ക്കാനുള്ള അവസാന തീയതി 2021 സെപ്റ്റംബർ 15 വരെ നീടി. കുടുംബശ്രീയുടെ വിവിധ പ്രവർത്തനങ്ങൾ പ്രതിപാദിക്കുന്ന ചിത്രങ്ങളാണ് മത്സരത്തിന് പരിഗണിക്കുക. അയൽക്കൂട്ട യോഗം, അയൽക്കൂട്ട വനിതകൾ നടത്തുന്ന ക്യാന്റീനുകളും കഫേകളും ഉൾപ്പെടെയുള്ള വിവിധ സംരംഭങ്ങൾ, കാർഷിക പ്രവർത്തനങ്ങൾ.. തുടങ്ങി കുടുംബശ്രീയുമായി ബന്ധപ്പെട്ട നിരവധി വിഷയങ്ങൾ ആധാരമാക്കി യുള്ള ചിത്രങ്ങൾ മത്സരത്തിനയയ്ക്കാം. ഫോട്ടോകൾ kudumbashreeprcontest@gmail.com എന്ന ഇ-മെയിൽ വിലാസത്തിൽ അയയ്ക്കാം. അല്ലെങ്കിൽ ഫോട്ടോ പ്രിന്റുകളോ ഫോട്ടോകൾ വാട്ടർമാർക്ക് ചെയ്യാതെ സിഡിയിലാക്കിയോ എക്സിക്യൂട്ടീവ് ഡയറക്ടർ, കുടുംബശ്രീ സംസ്ഥാന മിഷൻ ഓഫീസ്, ട്രിഡ റീഹാബിലിറ്റേഷൻ ബിൽഡിങ്, മെഡിക്കൽ കോളേജ്, തിരുവനന്തപുരം- 695011 എന്ന വിലാസത്തിലും അയച്ച് നൽകാനാകും. ‘കുടുംബശ്രീ ഒരു നേർച്ചിത്രം ഫോട്ടോഗ്രഫി മത്സരം’ എന്ന് കവറിന് മുകളിൽ വ്യക്തമായി രേഖപ്പെടുത്തിയിരിക്കണം. വിദഗ്ദ്ധ ജൂറി തെരഞ്ഞെടുക്കുന്ന ഏറ്റവും മികച്ച ചിത്രത്തിന് 25,000 രൂപ ക്യാഷ് അവാർഡ് ലഭിക്കും. മികച്ച രണ്ടാമത്തെ ചിത്രത്തിന് 15,000 രൂപയും മൂന്നാമത്തെ ചിത്രത്തിന് 10,000 രൂപയും ക്യാഷ് അവാർഡായി ലഭിക്കും. കൂടാതെ പത്ത് പേർക്ക് പ്രോത്സാഹന സമ്മാനമായി 2000 രൂപ വീതവും നൽകും. വിശദവിവരങ്ങൾ അടങ്ങിയ നോട്ടീഫിക്കേഷന്റെ പൂർണ്ണരൂപം www.kudumbashree.org/photography2021 എന്ന വെബ്സൈറ്റ് ലിങ്കിൽ ലഭിക്കും.



ഡ് ലഭിക്കും. മികച്ച രണ്ടാമത്തെ ചിത്രത്തിന് 15,000 രൂപയും മൂന്നാമത്തെ ചിത്രത്തിന് 10,000 രൂപയും ക്യാഷ് അവാർഡായി ലഭിക്കും. കൂടാതെ പത്ത് പേർക്ക് പ്രോത്സാഹന സമ്മാനമായി 2000 രൂപ വീതവും നൽകും. വിശദവിവരങ്ങൾ അടങ്ങിയ നോട്ടീഫിക്കേഷന്റെ പൂർണ്ണരൂപം www.kudumbashree.org/photography2021 എന്ന വെബ്സൈറ്റ് ലിങ്കിൽ ലഭിക്കും.

KUDUMBASHREE ONAM Utsav

സെപ്റ്റംബർ 15 വരെ

Follow us on [f](#) [t](#) [i](#) [y](#) [w](#) www.kudumbashree.org

ഓഫറുകളുടെ മേളപ്പെരുന്നെട്ര അവസാനിക്കുന്നില്ല

UPTO 40% OFF

FREE HOME DELIVERY

Buy From: www.kudumbashreebazaar.com